



# BSNL EMPLOYEES UNION

P. Abhimanyu  
General Secretary

Recognised Union in BSNL

(Registered Under Indian Trade Union Act 1926.Regn No. 4896)

बीएसएनएलईयू/102 (सर्कुलर सं.4)

21 जुलाई, 2010

## संघर्ष के लिए आगे बढ़ो!

प्रिय कामरेडों,

### क) 7 सितम्बर 2010 को आम हड़ताल

केंद्रीय ट्रेड यूनियनों और औद्योगिक फेडरेशनों ने 15 जुलाई 2010 को नई दिल्ली में दूसरी मजदूर कन्वेंशन आयोजित की। बीएसएनएलईयू ने इस कन्वेंशन में भाग लिया। डॉ. जी. संजीवा रेड्डी, अध्यक्ष, इन्टक ने कन्वेंशन के घोषणा-पत्र का मसविदा पेश किया। कन्वेंशन में महत्वपूर्ण मुद्दों जैसे मूल्य वृद्धि, बीएसएनएल आदि समेत पीएसयूज के विनिवेश को लेकर 07.09.2010 को देशव्यापी आम हड़ताल करने का निर्णय लिया गया है। यह तथ्य कि इन्टक ने भी जोकि कांग्रेस पार्टी से संबंध रखती है हड़ताल में शामिल होने का निर्णय लिया है यूपीए सरकार की श्रम विरोधी नीतियों के बारे में बहुत कुछ बयानकरता है। बीएसएनएल विनिवेश के खतरे का समना कर रहा है। अब केंद्रीय ट्रेड यूनियनों ने विनिवेश के खिलाफ शक्तिशाली हड़ताल आयोजित करने का निर्णय लिया है। अतः यह देखना हमारा कर्तव्य बन जाता है कि बीएसएनएल में हड़ताल सफल रहे। सर्किल और जिला सचिवों से इस हड़ताल के लिए कर्मचारियों को तैयार करने और लामबंद करने का अनुरोध है।

### ख) दिल्ली में 19 जुलाई 2010 को बीएसएनएल कर्मचारियों की विशाल कन्वेंशन

देशभर में चल रहे "बीएसएनएल बचाओ" अभियान के हिस्से के रूप में जेएसी ने 19 जुलाई 2010 को मावलंकर हाल नई दिल्ली में बीएसएनएल कर्मचारियों की एक विशाल कन्वेंशन का आयोजन किया। कन्वेंशन में बीएसएनएल की सभी यूनियनों और ऐसोसिएशनों ने भाग लिया। राजस्थान, पंजाब, उ.प्र.(पश्चिमी), हरियाणा, हिमाचल प्रदेश, उत्तरांचल और कई दूसरे सर्किलों से बीएसएनएलईयू के सदस्यों ने बड़ी संख्या में भाग लिया। कन्वेंशन ने बीएसएनएल की ओर सरकार की गलत नीतियों के खिलाफ और बीएसएनएल को बचाने के लिए विभिन्न मांगों को लेकर 19 से 21 अक्टूबर 2010 को 3 दिन की हड़ताल का आह्वान किया है। सीएचक्यू सर्किल और जिला सचिवों से हड़ताल को सफल बनाने के लिए प्रभावकारी कदम उठाने का अनुरोध करता है। जिन सर्किलों ने "बीएसएनएल बचाओ" कन्वेंशन का आयोजन अभी तक नहीं किया है उनसे अनुरोध है कि वे बिना और देर किए उसका आयोजन करें।

### ग) संयुक्त मोर्चे का बीएसएनएल प्रबंधन की सुस्ती के खिलाफ संघर्ष का निर्णय

नॉन-एजीक्यूटिव प्रमोशन पॉलिसी और वेतन संशोधन आदेशों को लागू करने से संबंधित समस्याओं पर बीएसएनएल प्रबंधन के समक्ष अनेक मांगें उठाई गई हैं। स्पष्टीकरणों के जारी न किए जाने और कुछ संशोधनों को जारी करने के लिए हमारी मांगों को स्वीकार न करने के कारण कर्मचारियों को प्रमोशन नीति के लाभों से वंचित किया जा रहा है। मुद्दों को बिना देरी किए हल करने की हमारी सारी कोशिशों का कोई नतीजा नहीं निकाला है। प्रबंधन कुछ दूसरे मुद्दों के हल न होने के कारण कर्मचारियों की परेशानियों को नहीं समझ रहा है। अतः संयुक्त मोर्चे ने अपनी 20 जुलाई 2010 की मीटिंग में 05.08.2010 को प्रदर्शनों और 12.08.2010 को धरनों का आयोजन करने के लिए आह्वान हेतु निर्णय लिया है। सीएचक्यू सर्किल और जिला यूनियनों से अनुरोध करता है कि वे संघर्षों को सफलतापूर्वक चलाने के लिए संयुक्त मोर्चे की मीटिंगें तुरंत आयोजित करें।

## Central Head Quarters

Dada Ghosh Bhawan, 2151/1, New Patel Nagar, Opp. Shadipur Bus Depot, New Delhi-110 008

Phones: 011-25705385 (Office), 011-25894862 (Fax)

Website: www.bsnleuchq.com, E-mail: chqbsnleu@sify.com



BSNLEU

# BSNL EMPLOYEES UNION

Recognised Union in BSNL

P. Abhimanyu  
General Secretary

(Registered Under Indian Trade Union Act 1926.Regn No. 4896)

## घ) 78.2 % आईडीए विलय - जेएसी की सीएमडी के साथ मीटिंग

इस मुद्दे पर चर्चा करने के लिए जेएसी नेताओं तथा सीएमडी और निदेशक (एचआर) के बीच 20 जुलाई 2010 को एक मीटिंग हुई। जेएसी नेताओं ने जोरदार तर्क दिए कि बीएसएनएल 78.2% आईडीए विलय पर डीपीई आदेश को लागू करने के लिए सभी शर्तें पूरी करे। जबकि हम यह कह सकते हैं कि सीएमडी का रुख नकारात्मक नहीं था। उन्होंने मुद्दे को बोर्ड निदेशकों की अगली मीटिंग में स्वीकृति के लिए रखने का आश्वासन दिया। हम सकारात्मक नतीजों की उम्मीद करते हैं।

## ड.) बिल्डिंग फंड

हालांकि आमतौर पर सीएचक्यू को बिल्डिंग फंड के लिए उसके आह्वान के लिए कर्मचारियों से अच्छा रिस्पांस मिला है, यह देखा गया है कि अब भी कई सर्किल यूनियनों ने फंड एकत्रित करने के लिए असरदार कदम नहीं उठाए हैं। विभिन्न जिला और सर्किल यूनियनों द्वारा भेजे गए डोनेशनों के विस्तृत ब्यौरे के साथ हमारे सीएचक्यू की वेबसाइट को हर दिन अपडेट किया जाता है। वेतन संशोधन बकायों का भुगतान सभी सर्किलों में लगभग पूरा हो गया है। फिर भी हमें दिल्ली में एक यूनियन बिल्डिंग खरीदने के अपने सपने को पूरा करने के लिए लंबी दूरी तय करनी है। विभिन्न सर्किल और जिला यूनियनों से प्राप्त डोनेशनों की एक सूची इसके साथ संदर्भ हेतु संलग्न की जा रही है। सर्किल सचिवों से अनुरोध है कि वे कलेक्शन को पूरा करें और सीएचक्यू को तुरंत राशि भेजें।

## च) 1960 की शानदार हड़ताल की 50 वीं वर्षगांठ

1960 की शानदार हड़ताल को स्मरण करने के लिए 16 जुलाई 2010 को मावलंकर हॉल नई दिल्ली में एक कन्वेंशन का आयोजन किया गया। कन्वेंशन की अध्यक्षता कॉम. उमरावमल पुरोहित (एआईआरएफ), कॉम. शैला भट्टाचार्यजी (एआईडीएफ) और कॉम. एस के व्यास, अध्यक्ष, कन्फेडरेशन ने की। कॉम. के के एन कुट्टी, सएजी, कन्फेडरेशन ने कन्वेंशन का घोषणा-पत्र पेश किया। कन्वेंशन ने हड़ताल के दौरान बड़ी संख्या में नेताओं और कर्मचारियों द्वारा दी गई कुर्बानियों को स्मरण किया। दूसरों के अलावा कॉम. वी ए एन नम्बूदरी, अध्यक्ष, बीएसएनएलईयू और कॉम. पवित्र चक्रवर्ती, भूतपूर्व जनरल सेक्रेटरी, एडमिनिस्ट्रेटिव यूनियन को हड़ताल में उनकी भागीदारी के लिए कन्वेंशन में सम्मानित किया गया।

## छ) पोस्टकार्ड अभियान

जेएसी ने 18,500 करोड़ रुपये जिन्हें बीएसएनएल से स्पेक्ट्रम चार्ज के रूप में लिया गया है उसकी प्रतिपूर्ति की मांग करते हुए प्रधानमंत्री को संबोधित व्यापक पोस्टकार्ड अभियान चलाने का आह्वान किया था। इसकी अंतिम तिथि 19 जुलाई 2010 थी। सीएचक्यू को उम्मीद है कि यह कार्यक्रम सफलतापूर्वक पूरा किया गया है। सर्किल सचिवों से अनुरोध है कि वे प्रधानमंत्रीको भेजे गए पोस्टकार्डों के जिलावार आंकड़े भेजें। इसे बिना किसी देरी के किया जाना चाहिए।

सधन्यवाद,  
आपका साथी

(पी. अभिमन्यू )  
जनरल सेक्रेटरी

Copy to: All CWC Members Copy to: All CWC Members and District Secretaries.

## Central Head Quarters

Dada Ghosh Bhawan, 2151/1, New Patel Nagar, Opp. Shadipur Bus Depot, New Delhi-110 008

Phones: 011-25705385 (Office), 011-25894862 (Fax)

Website: www.bsnleuchq.com, E-mail: chqbsnleu@sify.com